

# Liwan ot içinde

Category: Goşgular, Kitapcy  
написано kitapcy | 24 январа, 2025  
Liwan ot içinde LIWAN OT IÇİNDE

Liwanly dost, ýanýar liwan topragy,  
Ondan däriň aýy ysy kükeýär.  
Garry ataň öpüp al-gan topragy,  
Maňlaýyna sürtüp, kasam okaýar.

Nebtiň ysın alyp, çozuşyp gelen –  
Aktamyň iberen gajargeldisin  
Garşyлаýaň liwn güllesi bilen,  
Azatlyk ýa ölüm! Edýäň bellisin.

Liwanyň ýolundan gara möý ýaly  
Zäherli maşynlar süýşüp barýarlar.  
Olar seniň dik başyňy ýaý ýaly  
Egmek üçin üýşüp-üýşüp barýarlar.

Seret, näme diýýär, syrtardyp dişin  
Amrikanyň ýaňra harby jenaby\*:  
«Ýazarys, Liwana düşürip goşun,  
Watan taryhyna täze bir baby».

Hawa, Amerikanyň taryhynda ol  
Gara möhür bolup, müdirmi galar.  
Emma ol täze däl, gaty kän ozal  
Şeýle sahypalar, şeýle gowgalar.

Koreýa düzünde gan akan wagty,  
Dünýä şol sahypaň birin okady...  
Ýok, galňamaz beýle taryhyň gaty,  
Biz goýarys oňa soňky nokady.

Gulçulyk döwrüniň çüýrän nogtasyn  
Olar seň başyňa saljak bolýarlar.  
Yragyň nebtini, yrak pagtasyn,

Seniň üstüň bilen aljak bolýarlar.

Biz bile urarys garakçy ýady,  
Gadymy dostumyň, köne şepesiň.  
Bermeris biz oda gözel Bagdady –  
Wasp eden şäherin Mollanapesiň.

Krylowyň gülen Žužuwy ýaly,  
Jenabyna guýrugyny bulaýan  
Şamunlar toparynyň gowşady saly,  
Dynar dönüklerden, azat bor Liwan.

saňa uzan duşman topunyň nili  
Döwüler, kül bolar, tapmaz deregin.  
Seniň tarapyňda sowetler ili,  
dagdan arkaň bardyr, daşdan ýüregiň.

Mämmet SEÝIDOW.

*\* Amerikanyň harby-deňiz güýçleriniň ştabynyň naçalnigi Berk polkownik Hedduwa iberen telegrammasynda şeýle ýazýar.*

«Edebiýat we sungat» gazetini, 1958 ý. Goşgular